

દૂધ મંડળીમાં સામાન્ય સભા ન બોલાવી વહીવટમાં અંધારપટ રખાતા સભાસદોમાં ભારે રોષ ફાગવેલના પોરડા ગામની દૂધ મંડળીમાં ભ્રષ્ટાચારનો આક્ષેપ : સભ્યોનો હોબાળો

વ્યવસ્થાપક કમિટી સામે ૧૦૦ સભાસદોનો મોરચો માંડી જિલ્લા રજીસ્ટ્રારને તપાસ માટે રજૂઆત કરી (પ્રતિનિધિ) નડીયાદ તા.૨૬ ફાગવેલના પોરડા ગામની દૂધ મંડળીમાં લાંબા સમયથી ચાલી રહેલા કથિત વહીવટી અને નાણાકીય ભ્રષ્ટાચાર મામલે સભાસદોનો આક્રોશ ફાટી નીકળ્યો છે. મંડળીની વ્યવસ્થાપક કમિટી દ્વારા કરવામાં આવતી નાણાકીય ગેરરીતિઓથી ત્રસ્ત થઈને ૧૦૦થી વધુ સભાસદોએ જિલ્લા રજીસ્ટ્રાર સમક્ષ ન્યાયની



ગુહાર લગાવી છે. આ અંગે સભાસદોએ આક્ષેપ કર્યો છે કે મંડળીના વાર્ષિક હિસાબોમાં મોટાપાયે ગોલમાલ ચાલી રહી છે અને સહકારી મંડળીના ધારાધોરણોનો સરેઆમ ભંગ કરવામાં આવી રહ્યો છે. વ્યવસ્થાપક કમિટી દ્વારા નિયમાનુસાર સાધારણ

બોનસ અને ટેસ્ટિંગના નાણાંનો કોઈ હિસાબ નથી
સભાસદોના જણાવ્યા અનુસાર, મંડળીના સંચાલકો દ્વારા હકના બોનસ અંગે કોઈ સત્તાવાર માહિતી આપવામાં આવતી નથી. આ ઉપરાંત દૂધના ટેસ્ટિંગના નાણાં અને સામાજિક કાર્યો પાછળના ખર્ચની વિગતો પણ છુપાવવામાં આવી રહી છે. ઓડિટ રિપોર્ટ અને વિવિધ બિલો સભાસદોને બતાવવાને બદલે દબાવી રાખવામાં આવ્યા હોવાનો ગંભીર આક્ષેપ કરવામાં આવ્યો છે.

ડેરી કોઈની ખાનગી મિલકત નથી: ગ્રામજનો
રોષે ભરાયેલા ગ્રામજનોએ જણાવ્યું હતું કે, પશુપાલકો રાત-દિવસ કાળી મજૂરી કરીને દૂધ જમા કરાવે છે, જેનાથી આ મંડળી ચાલે છે. ડેરી એ આખા ગામની સામૂહિક સંસ્થા છે, કોઈ એક વ્યક્તિની ખાનગી મિલકત કે જાગીર નથી. મનસ્વી રીતે ચાલતો વહીવટ હવે ચલાવી લેવામાં નહીં આવે તેવો સૂર ગ્રામજનોમાં ખેલા મળ્યો હતો.

કડક પગલાં ભરવામાં નહીં આવે છેરવાની ચીમકી પણ આપવામાં આવી છે.

મહિસાગર જિ. પંચાયતમાં ભાજપના પ્રમુખ અને ઉપપ્રમુખ બિનહરિક્ષ થયાં

કલ્પનાબેન પુવાર પ્રમુખ અને હંસરાજ વસાવા ઉપપ્રમુખ તરીકે ચૂંટાયા
(પ્રતિનિધિ) લુણાવાડા તા.૨૬ લોકશાહીના પાવન ઉત્સવ વચ્ચે મહિસાગર જિલ્લા પંચાયતમાં ભારતીય જનતા પાર્ટીએ ફરી એકવાર પોતાનો મજબૂત દબદબો સાબિત કર્યો છે. જિલ્લા પંચાયતના સર્વોચ્ચ પ્રમુખ અને ઉપપ્રમુખ પદ માટે યોજાયેલી પ્રક્રિયામાં ભાજપ બિનહરિક્ષ વિજેતા જાહેર થતા કાર્યકરોમાં ભારે ઉત્સાહ જોવા મળી રહ્યો છે.



સત્તાના સમીકરણોમાં ભાજપની પકડ વધુ મજબૂત બની છે. વિરોધ પક્ષ કોંગ્રેસ પાસે માત્ર એક જ સભ્યની સંખ્યાબળ હોવાના કારણે ચૂંટણી પ્રક્રિયામાં ભાજપ સામે કોઈ પડકાર રહ્યો ન હતો, જેના પરિણામે ભાજપના ઉમેદવારો બિનહરિક્ષ વિજેતા જાહેર થયા છે. મહિસાગર જિલ્લા પંચાયતના પ્રમુખ પદે કલ્પનાબેન શેલેન્દ્રસિંહ પુવાર અને ઉપપ્રમુખ પદે હંસરાજભાઈ ભોગીલાલ વસાવા બિનહરિક્ષ ચૂંટાઈ આવ્યા છે. આ વરણી સાથે જ સમગ્ર જિલ્લા ભાજપ પરિવારમાં ખુશીની લહેર દોડી ગઈ છે. આ પ્રસંગે ભાજપ જિલ્લા પ્રમુખ દશરથભાઈ બારીયા અને પૂર્વ મંત્રી કુબેરભાઈ ડિડોર સહિતના અગ્રણીઓ ખાસ ઉપસ્થિત રહ્યા હતા. નવા વરાયેલા પ્રમુખ અને ઉપપ્રમુખને આવકારવામાં આવ્યા હતા.

વડતાલના સંત ધનશ્યામદાસજી અક્ષરનિવાસી થયાં: ભક્તોમાં શોક

વરિષ્ઠ સંતોની ઉપસ્થિતિમાં અંતિમ સંસ્કાર કરાયા (પ્રતિનિધિ) આણંદ તા.૨૬ સ્વામિનારાયણ સંપ્રદાયની રાજધાની ગણાતા વડતાલધામમાં રહેતા અને સાળંગપુરવાળા તરીકે જાણીતા ધનશ્યામપ્રસાદદાસજી શ્રાશીતા ધનશ્યામપ્રસાદદાસજી સ્વામી રૂઝમીને શનિવારના રોજ શ્રીહરિનું સ્મરણ કરતાં અક્ષરનિવાસી થયા હતા. વયોવૃદ્ધ સંતના નિધનને પગલે સમગ્ર સંપ્રદાયમાં શોકનું મોજું ફીટ વળ્યું હતું. સોમવારે સવારે નીકળેલી તેમની અંતિમ પાલખીયાત્રામાં મોટી સંખ્યામાં સંતો અને હરિભક્તો જોડાયા હતા. સરગત ધનશ્યામસ્વામી (ગુરુ શાસ્ત્રી કુંજવિહારીદાસજી)ની



પાલખીયાત્રા સોમવારે સવારે ૯:૦૦ કલાકે વડતાલ સ્થિત સંત નિવાસથી નીકળી હતી. આ યાત્રામાં વડતાલ મંદિરના ચેરમેન ડો. સંતવલ્લભદાસજી સ્વામી, મુખ્ય કોઠારી દેવપ્રકાશદાસજી સ્વામી, નિવસ્યસ્વપદાસજી (સરધાર), અને વિવિધ ધામોના અગ્રણી સંતો-મહંતો સહિત સંકડો હરિભક્તો જોડાયા હતા. આ પાલખીયાત્રા વડતાલના

કપડવંજ નગરપાલિકામાં પ્રમુખે કાર્યભાર સંભાળ્યો

જનતાના પાયાના પ્રયત્નોના નિકાલ માટે નવનિયુક્ત સત્તાધીશોએ વ્યક્ત કરી કટિબદ્ધતા (પ્રતિનિધિ) કપડવંજ તા.૨૬ કપડવંજ નગરપાલિકાના નવનિયુક્ત પ્રમુખ સેજલબેન પી. ઓઝા તથા સ્ટેન્ડિંગ કમિટીના ચેરમેન નરેન્દ્ર એમ. પટેલે, ઉપપ્રમુખ સ્નેહાબેન આ. પટેલ તથા સ્ટેન્ડિંગ કમિટીના ચેરમેન નરેન્દ્ર એમ. પટેલે નગરપાલિકા કાર્યાલય ખાતે વિધિવત રીતે પોતાના પદનો કાર્યભાર સંભાળ્યો છે. આ પ્રસંગે સ્થાનિક ધારાસભ્ય રાજેશભાઈ ઝાલા, શહેર પ્રમુખ નયનભાઈ પટેલ, પૂર્વ નગરપતિ ગોપાલભાઈ શાહ સહિત ભાજપ સંઘનાના હોદ્દેદારો અને કાર્યકરો મોટી સંખ્યામાં ઉપસ્થિત રહ્યા હતા.

વીરપુરમાં ધમકી આપી બિહર અને ખેડૂત પાસે ખંડણી માંગી

વીરપુરમાં પત્રકાર તરીકેની ઓળખ આપી વ્લેકમેલિંગ કરતા શખ્સ સામે બે ફરિયાદ નોંધાઈ (પ્રતિનિધિ) વીરપુર તા.૨૬ મહીસાગર જિલ્લાના વીરપુર પોલીસ સ્ટેશનમાં એક જ શખ્સ વિરુદ્ધ ખંડણી અને ધમકી આપવાના બે અલગ-અલગ ગુનાઓ નોંધાયા છે. જેમાં ભાજપના આગેવાન અને ગામના સરપંચનો સમાવેશ થાય છે. તેજેન્દ્ર મુકેશભાઈ રાહોડા નામના સખ્સે પોતાની ઓળખ પત્રકાર તરીકે આપી લોકોને સોશિયલ મીડિયા પર બદનામ કરવાની અને ખોટા

કેસોમાં ફસાવવાની ધમકી આપી નાણાંની માંગણી કરતો હોવાનું સામે આવ્યું છે. આ અંગે હાલ વીરપુર પોલીસે કાર્યવાહી હાથ ધરી છે. વીરપુરની ગીતા ગાયત્રી સોસાયટીમાં રહેતા અને બિહર વ્યવસાય સાથે સંકળાયેલા પૃથ્વીરાજ પીનાકીન શુક્લને 12મી એપ્રિલના રોજ તેજેન્દ્ર રાહોડે ફોન કરી કોઈ મેટર પતાવવા પેટે રૂપિયા ૧ લાખની ખંડણી માંગી હતી. આ સાથે ધમકી આપી હતી કે જો નાણાં નહીં મળે તો તે તેમને સોશિયલ મીડિયામાં બદનામ કરી દેશે. પૃથ્વીરાજ શુક્લ ભાજપના આગળ પડતાં કાર્યકર છે. તેમની પાસે ખંડણી માંગવાના કેસમાં પોલીસે કાર્યવાહી હાથ ધરી છે. જ્યારે અન્ય એક ફરિયાદમાં, કુંભરવાડી ગામના સરપંચ અને ખેડૂત હિતેન્દ્રસિંહ ચંદુભાઈ માલીવાડ અને તેમના મિત્ર તાલુકા પંચાયતના નવ નિયુક્ત ઉપપ્રમુખ દિનેશભાઈ માલીવાડને સગીર વયની યુવતીના કેસમાં ફસાવી દેવાની ધમકી આપી તેજેન્દ્ર રાહોડે પતાવટ માટે શરૂઆતમાં ૩ લાખ રૂપિયાની માંગણી કરી હતી. બાદમાં તેજેન્દ્રએ ૧૦ હજાર રૂપિયાની માંગણી કરી પત્રકાર હોવાનો રોક જમાવી સોશિયલ મીડિયા પર પોસ્ટ મુકવાની અને પોલીસ કેસ કરવાની ધમકી આપી હતી. વીરપુર પોલીસે પૃથ્વીરાજ શુક્લ અને હિતેન્દ્રસિંહ માલીવાડની ફરિયાદના આધારે તેજેન્દ્ર રાહોડે વિરુદ્ધ ગુના નોંધ્યો હતો.

આણંદ-ખેડા અને મહિસાગર જિલ્લાના સંસ્થા સમાચાર

આણંદ-વડોદરા ICAI દ્વારા નવા ઇન્કમ ટેક્સ એક્ટ અને એઆઈ પર નિષ્ણાતોનું માર્ગદર્શન અપાવું
આણંદ | આણંદ અને વડોદરા ICAI શાખા દ્વારા બે દિવસીય 'જ્ઞાનવિવેચનમ' કોન્ફરન્સનું આયોજન કરવામાં આવ્યું હતું. જેમાં ગુજરાતભરમાંથી ૧૫૦ જેટલા સીએ સભ્યોએ ભાગ લીધો હતો. આ પરિષદમાં ૧૯૧ી એપ્રિલ ૨૦૨૨થી અમલી બનનારા નવા આવકવેરા કાયદા, GST અને આર્ટિફિશિયલ ઇન્ટેલિજન્સ (AI) ના ઉપયોગથી સર્વત્રી તકો અને પડકારો વિશે વિસ્તૃત ચર્ચા કરવામાં આવી હતી. વડાપ્રધાનના સ્વદેશી મોટી સીએ પેઢીઓના વિગ્ન અને ચાર્ટર્ડ એકાઉન્ટન્ટ પેઢીઓના એકત્રીકરણ તથા મૂલ્યાંકન જેવા મહત્વના વિષયો પર તજજ્ઞોએ માર્ગદર્શન આપ્યું હતું. CA પુરુષોત્તમ ખંડેલવાલ અને અન્ય મહાનુભાવો હાજર રહ્યાં હતાં.

ખંભાતમાં અકીક શ્રમિકો માટે સિલિકોસિસ જાગૃતિ સેમિનાર અને આરોગ્ય કેમ્પ યોજાયો
ખંભાત | ખંભાતના શકરપુર ગામે અકીક ઉદ્યોગના શ્રમચોગીઓ માટે 'સિલિકોસિસ ચોળના' અંતર્ગત જનજાગૃતિ સેમિનાર અને નિ:શુલ્ક આરોગ્ય તપાસ કેમ્પનું આયોજન કરવામાં આવ્યું હતું. શ્રમ આયુક્ત તંત્ર, આરોગ્ય વિભાગ અને ગ્રામ પંચાયતના સહયોગથી યોજાયેલા આ કાર્યક્રમમાં ગુજરાત ગ્રામ શ્રમચોગી કલ્યાણ બોર્ડના સભ્ય સચિવશ્રી અને અધિક શ્રમ આયુક્તશ્રી વિશેષ ઉપસ્થિત રહ્યાં હતાં. આ સેમિનારનો મુખ્ય ઉદ્દેશ્ય સિલિકોસિસ પીડિતો અને મૃત્યુના કિસ્સામાં વારસદારોને મળતી સહાય ચોળનાઓ વિશે શ્રમિકોને માહિતગાર કરી જાગૃતિ લાવવાનો હતો.

કપડવંજના કાશીપુરામાં ક્ષત્રિય સમાજની નાઈટ ક્રિકેટ ટુર્નામેન્ટ સંપન્ન થઈ
કપડવંજ | કપડવંજ તાલુકાના કાશીપુરા સ્થિત ઉમા ક્રિકેટ ગ્રાઉન્ડ પર ક્ષત્રિય સમાજ દ્વારા આયોજિત નાઈટ ક્રિકેટ ટુર્નામેન્ટની ફાઈનલ મેચ ઉત્સાહભરે યોજાઈ હતી. આ પ્રસંગે કપડવંજ-કઠલાલના ધારાસભ્ય રાજેશભાઈ ઝાલાએ ખાસ ઉપસ્થિત રહી વિજેતા અને રનર્સ-અપ ટીમોને ટ્રોફી તથા ઈનામોનું વિતરણ કર્યું હતું. ધારાસભ્યએ યુવાનોમાં રમતગમતની ભાવના જાગૃત કરવાના આ સુંદર પ્રયાસ બદલ આયોજકોને હાર્દિક અભિનંદન પાઠવ્યા હતા. ક્ષત્રિય સમાજ દ્વારા કરવામાં આવેલા આ આયોજનમાં મોટી સંખ્યામાં ખેલાડીઓ અને પ્રેક્ષકો જોડાઈને ટુર્નામેન્ટને સફળ બનાવી હતી.

આણંદના કરાટેકારોએ ઓલ ઈન્ડિયા વાડોકાઈ કરાટે ચેમ્પિયનશીપમાં ૨ ગોલ્ડ મેડલ જીત્યા
આણંદ | હિમાચલ પ્રદેશના ધર્મશાલા ખાતે યોજાયેલ રટમી ઓલ ઈન્ડિયા વાડોકાઈ કરાટે ચેમ્પિયનશીપમાં આણંદના ૪ ખેલાડીઓએ ગુજરાતનું પ્રતિનિધિત્વ કર્યું હતું. શિહાન જીજ્ઞેશ ઠક્કરના માર્ગદર્શન હેઠળ શાયના વ્હોરાએ કાલામાં અને પુષ્પી મેડલ મેળવી સફળતા હાંસલ કરી હતી. આ સાથે લીઝા શેખે કાતા અને કુમિતે બંને સ્પર્ધાઓમાં સિલ્વર મેડલ જીતીને શ્રેષ્ઠભાગી આણંદનું નામ સમગ્ર દેશમાં રોશન કર્યું છે. સમગ્ર ભારતમાંથી આવેલા ૪૩૫ ખેલાડીઓ વચ્ચે રસાકસીભરી સ્પર્ધામાં આણંદના ખેલાડીઓએ કુલ ૪ મેડલ્સ મેળવતા મહાનુભાવોએ તેઓને અભિનંદન પાઠવ્યાં હતાં.

આણંદના રિલાયન્સ જિયો માર્ટ ખાતે ફાયર બ્રિગેડ દ્વારા અપેરેન્સ ટ્રેનિંગનું આયોજન કરાયું
આણંદ | કરમસદ-આણંદ ફાયર બ્રિગેડ દ્વારા લાંબાવેલ રોડ પર આવેલા રિલાયન્સ જિયો માર્ટમાં ૩૦ જેટલા કર્મચારીઓ માટે ફાયર અપેરેન્સ ટ્રેનિંગ યોજાઈ હતી. ફાયર ઓફિસરની સૂચનાથી સબ ફાયર ઓફિસર વિશાલસિંહ ડોડે અને ટીમ દ્વારા સ્ટાફને આગ પુ ઝાંવવાની પદ્ધતિઓ અને અગ્નિશામક ચંત્રોના ઉપયોગની જાણકારી અપાઈ હતી. તાલીમમાં આગ લાગે ત્યારે રેસ્ક્યુ કરવાની રીતો અને બિલ્ડિંગમાં સ્થાપિત ફિક્સ ફાયર સિસ્ટમ વિશે કર્મચારીઓને વિસ્તૃત રીતે માહિતગાર કરવામાં આવ્યા હતા. અંતમાં પ્રેક્ટિકલ પ્રેઝન્ટેશન દ્વારા મોટી દુર્ઘટનાઓ અટકાવા પર ભાર મૂકવામાં આવ્યો હતો.

ખેડા જિલ્લાના નવા કલેક્ટરને 'કરવેરા માર્ગદર્શિકા' પુસ્તિકા અર્પણ કરાઈ
નડીયાદ | કેન્દ્રીય બજેટ-૨૦૨૨ના સુધારાઓની સમજ આપવા ટેક્સ એડવોકેટ એસોસિએશન ગુજરાત દ્વારા તૈયાર કરાયેલ પુસ્તિકાનું વિમોચન થયું હતું. ખેડા જિલ્લાના નવનિયુક્ત કલેક્ટર શ્રી એન.વી. ઉપાધ્યાય સાહેબને ટેક્સ એડવોકેટ અમિત સોની દ્વારા આ પુસ્તિકા અર્પણ કરી આવકારવામાં આવ્યાં હતાં. 'વિકસિત ભારત'ના સંકલ્પ સાથે ડાયરેક્ટ અને અન્ય કાયદાકીય ફેરફારોની સરળ વિગતો આ માર્ગદર્શિકામાં સમાવવામાં આવી છે. આમ જનતાને ટેક્સના જટિલ નિયમો સરળતાથી સમજાય તેવા ઉમદા હેતુથી આ પુસ્તિકાનું પ્રકાશન કરવામાં આવ્યું છે.

કપડવંજના ઘડિયા ગામે આરથાભેર બનીયાદેવ મહારાજનો સ્નાન વિધિ મહોત્સવ યોજાયો
કપડવંજ | તાલુકાના ઘડિયા ગામે ગ્રામજનો દ્વારા શ્રદ્ધાપૂર્વક બનીયાદેવ મહારાજને ગંગાજળથી સ્નાન અને પૂજા વિધિનો ભવ્ય કાર્યક્રમ યોજાયો હતો. આ પ્રસંગે ગામની બહેનો, યુવાનો અને વડીલોએ પોતપોતાના ઘરેથી પાણીના બેડા લાવી હર્ષોલ્લાસ સાથે પૂજા વિધિમાં ભાગ લીધો હતો. ધાર્મિક ઉત્સવ અંતર્ગત બેગણી માતાજીની વિશેષ પૂજા તથા ભજન-કીર્તન સાથે સમગ્ર ગામમાં ભક્તિમય વાતાવરણ સર્જાયું હતું. તમામ સમાજના લોકોના સહયોગથી યોજાયેલા આ પ્રસંગે ગ્રામજનોએ એકતા અને અનૂત શ્રદ્ધાનો સુંદર સંદેશ પાઠવ્યો હતો.

આણંદના રોકડીયા હનુમાનજી મંદિરે ભગવાન સ્વામિનારાયણના 'આગમન દિન'ની ઉજવણી કરાઈ
આણંદ | શહેરના નવા રોકડીયા હનુમાનજી મંદિરે અધિક જેઠ પુર્ન-૬ નિમિત્તે મહત્વપૂર્ણ દાસજી સ્વામીના સાનિધ્યમાં વિશેષ સુવર્ણ, આરતી અને અન્નકૂટ ઉત્સવ યોજાયો હતો. સંવત ૧૮૭૪માં ભગવાન સ્વામિનારાયણે અહીં પધારી સ્વદેસે હનુમાનજીની પૂજા કરી આણંદવાસીઓને આ દિવ્ય પ્રસાદીની ભેટ આપી હોવાનો ઐતિહાસિક મહિમા છે. આ અવસરે ગોર મહારાજ ચેતન ભગત દ્વારા શાસ્ત્રોક્ત વિધિથી પૂજન કરાયું હતું, જેમાં ગોપાળાનંદ સ્વામીએ કરેલા સોળશોપચાર પૂજનની સ્મૃતિ તાજ કરવામાં આવી હતી.

ગુજરાતમિત્ર
તા. ૦૬/૦૫/૨૦૨૨ રજા પાના: ૧૯૬૩

ગતિવિધિ

આપના સમાજ, સંસ્થા, સોસાયટી કે જૂથના કાર્યક્રમોને 'ગુજરાતમિત્ર' આણંદ પ્રસિદ્ધ કરશે. આપની જાહેર ખબર પ્રેસનોટ, અવસાન નોંધ નીચેના સરનામે મોકલી આપો.

આણંદ : SF-223 એક્વેવેયસ કોમ્પ્લેક્ષ, કૃષ્ણ રોડ, ગોપાલ ચોકડી.
E-mail : gujmitraanand@gmail.com
મો. 99784 40509

નડીયાદ : પહેલો માળ, ભારત ભૂવન, તાલુકા પંચાયત સામે, નડીયાદ.
E-mail : gujmitranadiad@gmail.com

કપડવંજ પાલિકાના નવનિયુક્ત પ્રમુખનું બહુચર માતાજીના મંદિરે ભવ્ય સન્માન કરાયું
કપડવંજ | કપડવંજના ધોળીકુદઈ વિસ્તારમાં આવેલ બહુચર માતાજીના મંદિરે નવનિયુક્ત પ્રમુખ સેવલબેન અરવિંદભાઈ પટેલના સન્માનનો વિશેષ કાર્યક્રમ યોજાયો હતો. આ કાર્યક્રમનું આયોજન આનંદના ગરબા મંડળ તથા મંદિરના સેવક ભાવિનભાઈ બેશી અને હેમાલીબેન બેશી દ્વારા કરવામાં આવ્યું હતું. આ પ્રસંગે આનંદના ગરબા મંડળની બહેનોએ મોટી સંખ્યામાં ઉપસ્થિત રહીને નવનિયુક્ત પ્રમુખનું અભિવાદન કર્યું હતું અને શુભેચ્છાઓ પાઠવી હતી. ભક્તિમય વાતાવરણમાં યોજાયેલા આ સન્માન સમારોહમાં મંડળની બહેનોએ પ્રમુખના આગામી કાર્યકાળ માટે મંગલ કામનાઓ કરી હતી.

નડીયાદના દ.વી.સો. વ્યાયામ મંદિર ખાતે ૭૯મી ઉનાળુ વ્યાયામ શિબિર સંપન્ન
નડીયાદ | નડીયાદની ૧૦૮ વર્ષ પૂર્ની દ.વી.સો. વ્યાયામ મંદિર સંસ્થા દ્વારા આયોજિત ૭૯મી સ્વ. વિષ્ણુભાઈ દેસાઈ ગ્રીષ્મ વ્યાયામ શિબિરની હર્ષોલ્લાસ સાથે પૂર્ણાહુતિ કરવામાં આવી હતી. આ શિબિરમાં જિલ્લાના ૧૦૦થી વધુ બાળકોએ ભાસ્કેટબોલ, વોલીબોલ, સ્કેટિંગ, ટેકવોન્ડો અને ચેસ જેવા વિવિધ વિષયોમાં તજજ્ઞો પાસેથી સઘન તાલીમ મેળવી હતી. સમાપન સમારોહમાં પૂજ્ય નિર્ગુણદાસજી મહારાજ અને અન્ય મહાનુભાવોના હસ્તે તમામ સહભાગી બાળકોને પ્રમાણપત્ર એનાયત કરી પ્રોત્સાહિત કરવામાં આવ્યાં હતાં. આ પૂર્ણાહુતિ પ્રસંગે બાળકોએ પોતાની પ્રતિભાનું પર્ફોમન્સ સ્વૂ કર્યું હતું, જેને સંસ્થાના મંત્રી અને અન્ય મહાનુભાવોએ પૂજા જ બિરદાવ્યું હતું.

આણંદના સ્વાતંત્ર્યસેનાની સ્વ. ડો. ગોરધનભાઈ પટેલની ૩૪મી પુણ્યતિથિ નિમિત્તે ભાવાંજલિ
આણંદ | આણંદ આર્ટ્સ કોલેજ પરિસરમાં રામકૃષ્ણ સેવા મંડળના પ્રેરણારોત સ્વ. ડો. ગોરધનભાઈ પટેલ (વકીલાસાહેબ)ની ૩૪મી પુણ્યતિથિએ તેમની પ્રતિમાને પુષ્પાંજલિ અર્પી ભાવભરી સ્મરણોત્સવિ અપાઈ હતી. આ અવસરે સ્વામિનારાયણ મંદિરના કોઠારી ભગવદરણ સ્વામી, હજીકુમારી ગીતાબેન અને સંસ્થાના અગ્રણીઓએ તેમના શિક્ષણ અને રાષ્ટ્રીય જાગૃતિ માટેના અમૂલ્ય યોગદાનને યાદ કર્યું હતું. આ કાર્યક્રમમાં સંસ્થાના પ્રમુખ હેમંતભાઈ પટેલ, મંત્રી જયોત્સ્નાબેન પટેલ અને વિવિધ સંસ્થાઓના આચાર્યો સહિત પરિવારજનોએ ઉપસ્થિત રહી શ્રદ્ધાસુખન અર્પણ કર્યાં હતાં.